



ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව

1988 අංක 69 දරන ආණ්ඩුවේ රස පරීක්ෂක (භාණ්ඩ බැහැර කිරීමේ) පනත

[සහතිකය සටහන් කළේ 1988 දෙසැම්බර් මස 17 වන දින.]

ආණ්ඩුවේ නියමය පරිදි මුද්‍රණය කරන ලදී.

1988 දෙසැම්බර් මස 23 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ රජයේ ප්‍රකාශන කාර්යාංශයෙන් මිල දී ලබාගත හැකිය.

මිල: ශත 60 යි.

නැවැල් ගාස්තුව: ශත 75 යි.

[සහතිකය සටහන් කළේ 1988 දෙසැම්බර් මස 17 වන දින]

එල්. ඩී.-බී. 44/85

විශ්ලේෂණය හා වාර්තා කිරීම සඳහා ආණ්ඩුවේ රස පරීක්ෂක වරයා වෙත ඉදිරිපත් කරන භාණ්ඩ බැහැර කිරීම සඳහාද ඊට සම්බන්ධ හෝ ආනුෂංගික කරුණු සඳහා ද විධිවිධාන සැලැස්වීම පිණිස වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ :—

1. මේ පනත 1988 අංක 69 දරන ආණ්ඩුවේ රසපරීක්ෂක (භාණ්ඩ බැහැර කිරීමේ) පනත යනුවෙන් හඳුන්වනු ලැබේ.

2. (1) යම් භාණ්ඩයක් විශ්ලේෂණය කිරීමේ හා වාර්තා කිරීමේ කාර්යය සඳහා ආණ්ඩුවේ රසපරීක්ෂකවරයා වෙත අධිකරණයක් විසින් ඉදිරිපත් කරනු ලැබූ අවස්ථාවක, අවස්ථාවෝචිත පරිදි ආණ්ඩුවේ රසපරීක්ෂකවරයා විසින් ඒ භාණ්ඩයෙහි භාරය තබා ගැනීම හෝ එය බැහැර කිරීම හෝ පිළිබඳ ආඥාවක්, ඒ වාර්තාව ලැබී මාසයක් ඇතුළත ඒ අධිකරණය විසින් කරනු ලැබිය යුතුය. ඒ ආඥාවේ පිටපතක් ආණ්ඩුවේ රසපරීක්ෂකවරයා වෙත භාර දෙනු ලැබිය යුතු අතර, ඒ ආඥාව ඉටු කිරීම ආණ්ඩුවේ රසපරීක්ෂක වරයාගේ කාර්යය වන්නේ ය.

(2) භාණ්ඩයක් බැහැර කිරීම සඳහා (1) වන උපවගන්තිය යටතේ ආඥාවක් කරනු ලබන අවස්ථාවක, එය බැහැර කළ යුතු ආකාරය ඒ ආඥාවේ නිශ්චය කොට දැක්විය යුතු අතර, බැහැර කිරීම විකිණීමකින් සිදු කළ යුතු වන පිට, ඒ විකිණීමෙන් උපලබ්ධි වන මුදල, ඒ ආඥාව කළ අධිකරණය වෙත ආණ්ඩුවේ රසපරීක්ෂක වරයා විසින් යවනු ලැබිය යුතුය.

3. (1) භාණ්ඩයක භාරය සම්බන්ධයෙන් අධිකරණයක් විසින් ආඥාවක් කරනු ලබන අවස්ථාවක, ඒ භාණ්ඩයේ භාරය දෙනු ලබන තැනැත්තාට ඒ ආඥාවේ පිටපතක් යවනු ලැබිය යුතු අතර ඒ භාණ්ඩය, ඒ පිටපත ලැබී මාස දෙකක කාලසීමාවක් ඇතුළත ආණ්ඩුවේ රසපරීක්ෂකවරයාගේ සත්තකයෙන් ඉවත් කර ගැනීම ඒ තැනැත්තාගේ කාර්යය විය යුතුය.

(2) භාණ්ඩයක භාරය දෙනු ලැබූ තැනැත්තා නිශ්චිත කාල සීමාව ඇතුළත එය ඉවත් කර ගැනීම ඇතැම් හැරිය හෝ, උචිත යයි ආණ්ඩුවේ රසපරීක්ෂකවරයා සලකන්නා වූ අවස්ථාවක, ඔහු විසින්—

(අ) යම් ආණ්ඩුවේ දෙපාර්තමේන්තුවක හෝ රාජ්‍ය සංස්ථාවක ප්‍රයෝජනය සඳහා ඒ භාණ්ඩය යවනු ලැබිය හැකිය; නැතහොත්

(ආ) යම් නීතියක පටිපාටියට විධිවිධාන නිමැණද, සුදුසුයැයි ඔහු සලකන යම් ආකාරයකට ඒ භාණ්ඩය බැහැර කරනු ලැබිය හැකිය.

(3) (1) වන උපවගන්තියේ සඳහන් කාල සීමාව තුළදී ඒ භාණ්ඩය ඉවත් කරගෙන යාම යම් තැනැත්තකු විසින් පැහැර හරිනු ලැබුවහොත්, 7 වන වගන්තියේ විධිවිධාන සලකා ඇති පරිදි හැර, ඒ භාණ්ඩය සඳහා හෝ ඒ භාණ්ඩයේ වටිනාකම ඉල්ලා සිටීම සඳහා හෝ අයිතිවාසිකමක් ඒ තැනැත්තා සතු නොවන්නේය.

ප්‍රති නාමය.

ආණ්ඩුවේ රස පරීක්ෂකවරයා වෙත යවන ලද භාණ්ඩවල භාරය හෝ ඒවා බැහැර කිරීම පිළිබඳව අධිකරණය විසින් ආඥා කිරීම.

භාණ්ඩයක භාරය සම්බන්ධයෙන් අධිකරණය විසින් ආඥාවක් කරනු ලැබීම.

(4) යම් භාණ්ඩයක් සම්බන්ධයෙන් වාර්තාවක් ආණ්ඩුවේ රස පරීක්ෂකවරයා විසින් යම් අධිකරණයක් වෙත ඉදිරිපත් කරනු ලැබීමෙන් මාස හයක් ඇතුළත දී, එම භාණ්ඩයේ භාරය හෝ එම භාණ්ඩය බැහැර කිරීම හෝ සම්බන්ධයෙන් (1) වන උපවගන්තිය යටතේ ආඥාවක් කිරීමට ඒ අධිකරණය අපොහොසත් වන අවස්ථාවක, 3 වන වගන්තියේ (2) වන උපවගන්තියේ දක්වා ඇති ආකාරයට ආණ්ඩුවේ රසපරීක්ෂකවරයා විසින් එම භාණ්ඩය බැහැර කරනු ලැබීම නීත්‍යානුකූල වන්නේ ය.

භාණ්ඩය යම් පුද්ගලයකු විසින් හෝ බලධරයකු විසින් හෝ ආණ්ඩුවේ රස පරීක්ෂක වරයා වෙත ඉදිරිපත් කිරීම.

4. (1) යම් භාණ්ඩයක් විශ්ලේෂණය හා වාර්තා කිරීම සඳහා, යම් පුද්ගලයකු විසින් හෝ බලධරයකු විසින් හෝ ආණ්ඩුවේ රස පරීක්ෂකවරයා වෙත ඉදිරිපත් කරනු ලැබූ විට, අවස්ථාවෝචිත පරිදි, ඒ පුද්ගලයාට හෝ බලධරයාට එම වාර්තාව ලැබී මාසයක කාලසීමාවක් ඇතුළත ඒ භාණ්ඩය ආණ්ඩුවේ රසපරීක්ෂක වරයාගේ සන්තකයෙන් ඉවත් කර ගැනීම ඒ පුද්ගලයාගේ හෝ බලධරයාගේ කාර්යය වන්නේ ය.

(2) නිශ්චය කොට දක්වා ඇති කාලසීමාව ඇතුළත භාණ්ඩයක් ඉවත් කර ගැනීම අදාළ පුද්ගලයා හෝ බලධරයා හෝ විසින් පැහැර හරිනු ලැබුවහොත්, ආණ්ඩුවේ රස පරීක්ෂකවරයා විසින් ලිඛිත දැන්වීමක් පිටින්, ඒ දැන්වීම ලැබී සති දෙකක් ඇතුළත ඒ භාණ්ඩය තමාගේ සන්තකයෙන් ඉවත් කර ගන්නා ලෙස ඒ පුද්ගලයාගෙන් හෝ බලධරයාගෙන් ඉල්ලා සිටිය යුතු අතර එම කාලසීමාව ඇතුළත එය ඉවත් කර නොගත හොත්, ඒ භාණ්ඩය බැහැර කිරීම සඳහා අවශ්‍ය සියලු පියවර ආණ්ඩුවේ රසපරීක්ෂක වරයා විසින් ගනු ලැබිය යුතු ය. එසේ බැහැර කිරීමකට 3 වන වගන්තියේ (2) වන සහ (3) වන උපවගන්තිවල විධිවිධාන අදාළ විය යුතු ය.

තමා විසින් බැහැර කරන යම් භාණ්ඩයක විස්තර ඇතුළත් කිරීම සඳහා ආණ්ඩුවේ පරීක්ෂක වරයා විසින් ලේඛණයක් පවත්වා ගත යුතු බව.

5. (1) මේ පනතේ විධිවිධාන යටතේ ආණ්ඩුවේ රසපරීක්ෂක වරයා විසින් යම් භාණ්ඩයක් බැහැර කරනු ලබන අවස්ථාවක, එය එසේ බැහැර කිරීමට පෙර ඒ භාණ්ඩය පිළිබඳව වාර්තා ගත කර තැබීමේ කාර්ය සඳහා උචිතයැයි ඔහුට පෙනී යා හැකි සියලු විස්තර, තත් කාර්යය සඳහා විශේෂයෙන් පවත්වාගෙන යුතු ලේඛනයක ඔහු විසින් ඇතුළත් කරනු ලැබිය යුතු ය.

(2) (1) වන උපවගන්තිය යටතේ පවත්වාගෙන යනු ලබන ලේඛනයක, ආණ්ඩුවේ රස පරීක්ෂකවරයා විසින් සහතික කරන ලද උද්ධෘතයක් යම් තවු කටයුතුවලදී භාණ්ඩ වශයෙන් පිළිගත හැකි අතර එය එහි සඳහන් කරුණු පිළිබඳ බැඳු බැල්මට පෙනෙන ඔප්පු කිරීමක් විය යුතු ය.

ආණ්ඩුවේ රස පරීක්ෂක වරයා විසින් විශේෂ ගිණුමක් පවත්වා ගෙන යා යුතු බව.

6. ආණ්ඩුවේ රසපරීක්ෂකවරයා විසින් 3 වන වගන්තියේ (2) වන උපවගන්තිය යටතේ යම් භාණ්ඩයක් විකිණීමෙන් බැහැර කරනු ලබන අවස්ථාවක, ඒ විකිණීමෙන් ලැබුණු මුදල, ඔහු විසින් ඒ විකිණීම සිදු කිරීමෙහිලා දරන ලද යම් වියදමක් අඩු කිරීමෙන් පසුව, තත් කාර්යය සඳහා පවත්වාගෙන යනු ලබන (මෙහි මින් මතු "විශේෂ ගිණුම" යනුවෙන් සඳහන් කරනු ලබන) විශේෂ ගිණුමකට බැර කරනු ලැබී ය යුතු ය.

7. යම් භාණ්ඩයක්—

(අ) 4 වන වගන්තියේ (2) වන උපවගන්තිය හෝ 11 වන වගන්තිය යටතේ විකුණන ලදුව, ඒ විකිණීමෙන් ලත් මුදල ප්‍රේෂණය කරන ලෙස ඉල්ලීමක් ඒ භාණ්ඩය පිළිබඳව වාර්තා කිරීම සඳහා එය ඉදිරිපත් කළ ඒ පුද්ගලයා හෝ බලධරයා විසින්, ඒ විකිණීමෙන් මාස හයක් ඇතුළත දී ඉදිරිපත් කරනු ලැබූ අවස්ථාවකදී; හෝ

විශේෂ
ගිණුමෙන්
කළ යුතු
ගෙවීම.

(ආ) 3 වන වගන්තියේ (2) වන උපවගන්තියේ (ආ) ඡේදය යටතේ විකුණන ලදුව, ඒ විකිණීමෙන් ලත් මුදල ප්‍රේෂණය කරන ලෙස ඉල්ලීමක්, 3 වන වගන්තියේ (1) වන උපවගන්තිය යටතේ ඒ භාණ්ඩයේ භාරය පවරනු ලැබ සිටි තැනැත්තා විසින්, ඒ විකිණීමෙන් මාස හයක් ඇතුළත දී ඉදිරිපත් කරනු ලැබූ අවස්ථාවකදී,

ආණ්ඩුවේ රසපරීක්ෂකවරයා විසින්, විශේෂ ගිණුමේ බැරට ඇති මුදලින්, අවස්ථාවෝචිත පරිදි, ඒ ගෙවීම හෝ ප්‍රේෂණය කරනු ලැබිය යුතු ය.

8. (1) විශේෂ ගිණුමේ බැරට ඇති මුදල්, අමාත්‍යවරයා විසින් කරනු ලබන නියමයක සඳහන් කාලපරිච්ඡේදයකින් පසු, පහත සඳහන් කාර්ය එකක් හෝ වැඩි ගණනක් සඳහා, ආණ්ඩුවේ රස පරීක්ෂකවරයා විසින් යොදා ගනු ලැබිය හැකි ය:—

හිමිකම්
පාත්‍ර
නොලැබ
ඉතිරිව
ඇති
මුදල.

(අ) ආණ්ඩුවේ රසපරීක්ෂක දෙපාර්තමේන්තුවේ ප්‍රයෝජනය සඳහා අවශ්‍ය උපකරණ, රසායන ද්‍රව්‍ය සහ වෙනත් ද්‍රව්‍ය මිලදී ගැනීම;

(ආ) ආණ්ඩුවේ රසපරීක්ෂක දෙපාර්තමේන්තුවේ කාර්තව්‍ය ඉටු කිරීමෙහිලා ප්‍රයෝජනයට ගන්නා උපකරණ සහ වෙනත් ද්‍රව්‍ය නඩත්තු කිරීම;

(ඇ) දෙපාර්තමේන්තුවේ ගොඩනැගිලි සහ එහි වෙනත් සියලු වංචල හා නිශ්චල දේපල නඩත්තු කිරීම; සහ

(ඈ) ආණ්ඩුවේ රසපරීක්ෂක දෙපාර්තමේන්තුවේ විද්‍යාත්මක පහසුකම් වැඩි දියුණු කිරීම.

(2) අමාත්‍යවරයා විසින් (1) වන උපවගන්තිය යටතේ නිශ්චය කරන ලද කාලපරිච්ඡේදය ඉකුත්වීමෙන් පසු විශේෂ ගිණුමේ බැරට ඇති මුදල් ඉල්ලා සිටීමේ හිමිකම කිසිදු තැනැත්තකු සතු නොවේ.

9. මේ පනත යටතේ සඳහා වශයෙන් කරන ලද හෝ කරන ලදැයි සැලකෙන කිසිවක් සම්බන්ධයෙන් ආණ්ඩුවේ රසපරීක්ෂක වරයාට හෝ ඔහුගේ බලය යටතේ ක්‍රියා කරන යම් තැනැත්තකුට විරුද්ධව කිසිදු සිවිල් නඩුවක්, අපරාධ නඩුවක් හෝ වෙනත් නඩු කටයුත්තක් පවරනු නොලැබිය යුතු ය.

නඩු
පවරනු
ලැබීමෙන්
මුක්තිය.

10. (1) මේ පනත යටතේ කළ යුතු යැයි නියමිත යම් දැන්වීමක්, එය යවනු ලැබිය යුතු තැනැත්තාට, ඔහු සාමාන්‍යයෙන් පදිංචි කෝ අවසන් වශයෙන් පදිංචි ව සිටි බව දන්නා ස්ථානයේ ලිපිනයට ලියාපදිංචි තැපෑලෙන් යැවීමෙන් සිදු කළ හැකි ය.

දැන්වීම
ලියාපදිංචි
තැපෑලෙන්
කළ යුතු
බව.

(2) ලියාපදිංචි තැපැලෙන් යවන ලද සෑම දැන්වීමක්ම සාමාන්‍ය තැපැල් ක්‍රියා මාර්ගය අනුව එම ලිපිය භාර දෙනු ලැබිය හැකිව තිබුණු වේලාවේදී භාර දෙන ලද සේ සැලකිය යුතු අතර, එය භාර දීම ඔප්පු කිරීම සඳහා, එය නිසි පරිදි ලිපිනය ලියා තැපැල් කරනු ලැබූ බව ඔප්පු කිරීම ප්‍රමාණවත් වන්නේ ය.

අත්හැරීම.

11. (1) මේ පනත ක්‍රියාත්මක වීම ආරම්භ වන දිනයේ දී තමා සත්තකයේ ඇති යම් භාණ්ඩයක් සම්බන්ධයෙන්, ආණ්ඩුවේ රස පරීක්ෂකවරයා විසින්—

(අ) වාර්තා තිබෙන අවස්ථාවක, එම භාණ්ඩය ඉදිරිපත් කළ අධිකරණය වෙත යවන දැන්වීමක් මගින්, එ් දැන්වීම ලැබුණු දින සිට මාස දෙකක් ඇතුළත ඒ භාණ්ඩය තමාගේ සත්තකයෙන් ඉවත් කර නොගතහොත් එය බැහැර කිරීමට තමා පියවර ගන්නා බව දැනුම් දිය යුතු ය. එම භාණ්ඩයේ අයිතිකරු කවුරුන්දැයි ආණ්ඩුවේ රස පරීක්ෂකවරයා දන්නා අවස්ථාවක, එම දැන්වීමේ පිට පතක් එම අයිතිකරු වෙත ද යවනු ලැබිය යුතු ය;

(ආ) වාර්තා තිබෙන අවස්ථාවක, එම භාණ්ඩය ඉදිරිපත් කළ පුද්ගලයා හෝ බලධරයා වෙත යවන දැන්වීමක් මගින්, එම දැන්වීම ලැබුණු දින සිට මාස දෙකක් ඇතුළත එම භාණ්ඩය තමාගේ සත්තකයෙන් ඉවත් කර නොගත හොත්, එය බැහැර කිරීමට තමා පියවර ගන්නා බව දැනුම් දිය යුතු ය.

(2) (1) වන උපවගන්තිය යටතේ දැන්වීමක් යවනු ලැබුයේ යම් භාණ්ඩයක් සම්බන්ධයෙන් ද ඒ භාණ්ඩය නිශ්චිත ව නිශ්චිත කරනු ලැබූ කාල සීමාව ඇතුළත ඉවත් කර ගනු නොලැබුව හොත් හෝ ඒ භාණ්ඩය සම්බන්ධයෙන් වාර්තා සොයා ගැනීමට නොමැති අවස්ථාවක හෝ ඒ භාණ්ඩය බැහැර කිරීම සඳහා ආණ්ඩුවේ රස පරීක්ෂකවරයා විසින් සියලු අවශ්‍ය පියවර ගත යුතු අතර, ඒ බැහැර කිරීම සම්බන්ධයෙන් 3 වන වගන්තියේ (2) වන සහ (3) වන උපවගන්තිවල විධිවිධාන, අවශ්‍ය වෙනස් කිරීම් සහිත ව, අදාළ විය යුතු ය.

අර්ථ නිරූපණය.

12. පද සම්බන්ධයෙන් අතහැරීමක් අවශ්‍ය වුව හොත් මිස, මේ පනතේ—

“භාණ්ඩය” යන්නට යම් ආයුධයක්, ආදර්ශකයක්, සැම්පල් යක්, සුදු අළු, වෙහි ද්‍රව්‍ය, පුපුරවීමේ උපාංග, ස්ටෝට්ක, ගෘහ භාණ්ඩ, යන්ත්‍ර, වාහන සහ බදුන් ඇතුළත් වේ;

“බැහැර කිරීම” යන්නට භාණ්ඩයක් විකිණීම හෝ විනාශ කිරීම හෝ ඇතුළත් වේ; තව ද

“ආණ්ඩුවේ රසපරීක්ෂකවරයා” යන්නට ආණ්ඩුවේ රස පරීක්ෂකවරයා, අතිරේක, නියෝජ්‍ය, ජ්‍යෙෂ්ඨ සහකාර හෝ සහකාර ආණ්ඩුවේ රසපරීක්ෂකවරයා ලෙස පත් කරනු ලැබූ හෝ එසේ ක්‍රියා කිරීමට පත් කරනු ලැබූ යම් තැනැත්තෙක් ඇතුළත් වේ.

පාර්ලිමේන්තුවේ පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 177 කි.
(විදේශීය, රු. 236 කි. කොළඹ 1, රජයේ ප්‍රකාශන කාර්යාංශයේ අධිකාරි වෙත සෑම වර්ෂයකම
දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා
ලබාගත හැකිය.